



KUNSILL LOKALI SAN ĠWANN

IL-SITT LEĠISLATURA

MINUTI TAL-LAQGĦA TAL-KUNSILL

LAQGĦA NUMRU 38 – IT-TNEJN, 28 TA' MEJJU 2012 FIS-5:40PM

Il-Kunsill iltaqa' fl-Uffiċċju Amministrattiv tal-Kunsill

Preżenti	Etienne Bonello Du Puis	Sindku
	David Dalli	Viċi Sindku
	Rita Saliba	Kunsillier
	Joan Farrugia	Kunsillier
	Anthony Mifsud Bonnici	Kunsillier
	Marica Bayliss	Kunsillier
	Violet Bajada	Kunsillier
	Neville Mallia	Kunsillier
	Mikhail Micallef	Kunsillier
	Kurt Guillaumier	Segretarju Eżekuttiv

1 Approvazzjoni Minuti Numru 37

- 1.1 Ma kien hemm ebda korrezzjoni.
- 1.2 Is-Sur Etienne Bonello Du Puis ippropona li jiġu approvati l-minuti. Is-Sur David Dalli ssekonda. Kien hemm qbil unanimu.

2 Pagamenti Numru 64

- 2.1 Is-Sur Etienne Bonello Du Puis ippropona li jiġu approvati l-pagamenti. Is-Sinjura Marica Bayliss issekondat. Kien hemm qbil unanimu.

3 Komunikazzjoni mis-Sindku

- 3.1 Saret diskussjoni rigward it-talba mid-Dipartiment tas-Sigurtà Soċjali u mill-*Speech Therapy Unit* biex jiġu allokati Kamra fl-Uffiċċju tal-Kunsill l-ġdid li qed jiġi propost fi Ġnien Karin Grech. Ġie deċiż li din it-talba tiġi diskussa aktar 'il quddiem.
- 3.2 Saret diskussjoni rigward ir-risposta negattiva mit-TM rigward talba mill-Kunsill biex parti mill-bankina fi Triq R Caruana Dingli tidjieg biex titwessa' t-triq. Ġie deċiż li jintbagħat appell fuq din id-deċiżjoni.
- 3.3 Saret diskussjoni rigward it-talba tal-Onor Leo Brincat biex jerggħu jiġu introdotti l-iskips tal-iskart imħallat f'San Ġwann. Ġie deċiż li r-risposta

għandha tkun li d-deċiżjoni li jitneħħew l-iskips kienet waħda unanima u r-raġunijiet kienu li minħabba li l-lokalitajiet tal-madwar kienu neħħewhom, kien qed ikun hemm ħafna nies minn barra l-lokal jiġu jarmu f'San Ġwann, b'konsegwenza li kien qed ikollna *tipping fees* għolja, ħafna ħmieġ madwar dawn l-iskips u ħafna abbuż. Il-Kunsill b'mod unanimu ukoll qabel li t-tneħħija ta' dawn l-iskips għabu aktar indafa madwar il-lokal.

- 3.4 Il-Kunsill irċieva pagament ta' 9769 Ewro mill-Kumitat Konġunt.
- 3.5 Il-Kunsill ġie infurmat li s-Sindku kellu laqgħa mal-Perit tal-Kunsill rigward Triq l-Ispika. Hawn is-Sindku ppropona li s-*soft area* f'din it-triq tiddejjaq u huwa ikkalkulat li jiżdied il-parkeġġ b'xi 30 karozza. Is-Sur Mikhail Micallef issekonda din il-proposta. Kien hemm qbil fil-prinċipju u għandha terġa' tiġi diskussa din, meta jkollna l-istima tal-Perit.
- 3.6 Is-Sinjura Violet Bajada ipproponiet li tiżdied il-ħamrija fi Ġnien Karin Grech minħabba li hemm partijiet li m'hemmx biżżejjed. L-istima tal-ELC ammontat għal 464 Ewro +VAT. Is-Sinjura Marica Bayliss irrimarkat li dan ser ikun flus fil-ħela minħabba li meta jibda x-xogħol f'dan il-ġnien, dan kollu jiġi mneħħi. Is-Sinjura Rita Saliba issekondat il-proposta. Kien hemm 4 favur (Violet Bajada, Rita Saliba, Joan Farrugia u Anthony Mifsud Bonnici) u 5 kontra (Etienne Bonello Du Puis, David Dalli, Marica Bayliss, Neville Mallia u Mikhail Micallef). Il-proposta m'għaddietx.
- 3.7 Il-Kunsill ġie infurmat li l-*Management Letter* waslet u min irid jista' jieħu kopja tagħha.

4 Affarjiet Oħra

- 4.1 Is-Sinjura Rita Saliba ipproponiet li jsir *double yellow line* fi Triq Anton Inglott kantuniera ma' Triq R Caruana Dingli, li jsir xi ħaġa f'parti mill-bankina fi Triq San Ġwann tal-Għorġhar minħabba li tiżloq ħafna u hemm bżonn isir xogħol ta' manutenzjoni fuq ċnut fi Triq Fresja. Kien hemm qbil unanimu.
- 4.2 Is-Sur Anthony Mifsud Bonnici ippropona li ssir mill-ġdid parti minn bankina fi Triq San Mikiel. Ġie deċiż li ssir *site visit*.
- 4.3 Is-Sinjura Violet Bajada irrimarkat li l-firrolli fil-gradi go Ġnien Karin Grech ġew tajbin ħafna, imma hemm nies li qed iħalluhom miftuħin. Is-Sinjura Bajada ipproponiet li jitneħħew l-istrutturi forma ta' żwiemel mill-bandli ta' Ġnien Karin Grech minħabba li huma mingħajr użu. Dawn m'għandhomx jiġu *replaced* b'xi ħaġa oħra minħabba li dalwaqt se jibda x-xogħol fuq dan il-ġnien u dan ikun ħela ta' flus. Is-Sinjura Joan Farrugia issekondat. Kien hemm 7 favur u 2 astensjoni.
- 4.3.1 Is-Sinjura Violet Bajada ipproponiet li tintalab stima għal *gazebo* għas-*soft area* li tinsab fi Triq R. Caruana Dingli. Is-Sinjura Violet Bajada ipproponiet ukoll li jiġi provdut mill-Kunsill, transport darba fil-ġimgħa, għal Raħal il-Ġdid biex residenti jmorru għall-*keep fit*. Kien hemm 4 favur u 5 kontra.
- 4.4 Is-Sinjura Joan Farrugia talbet biex tintbagħat *reminder* lil TM rigward talba għal *reserved parking* għall-użu tal-Kunsill waqt id-*Day Centre* fi Triq il-Kappella. Is-Sinjura Farrugia ipproponiet li tintbagħat ittra lil TM ukoll rigward problemi ta' parkeġġ fi Triq Agostino Matrenza u x'soluzzjoni tista' tinsab. Kien hemm qbil unanimu.
- 4.5 Is-Sinjura Marica Bayliss ipproponiet li ssir talba li *Camray* biex il-Kunsill jixtri l-materjal biex issir funtana u Madonna f'Misraħ Awrekarja u l-*Camray* jagħmlulna ix-xogħol huma. L-istima għal dan il-materjal ġie ppreżentat fuq il-mejda. Għandha terġa' tiġi diskussa wara li l-Kunsill jirċievi risposta mingħand il-*Camray*.

- 4.6 Is-Sur Neville Mallia ippropona li jiġu mwaħħla tabelli, li hemm nieqsa, tal-40 *minute parking* fi Triq in-Naxxar, kif ukoll *bollard* fi Triq John F Marks kantuniera ma' Triq in-Naxxar. Kien hemm qbil unanimu. Hu irrimarka li qed ikun hemm ħafna karozzi għall-bejgħ fi Triq Bella Vista u li hemm *obstructions* fis-*service road* ta' Triq tal-Balal. Is-Segretarju informa li l-pulizija huma infurmati b'dawn u ser jieħdu passi. Hu irrimarka ukoll li hemm ħafna riklami fit-toroq. Għe deċiż li jiġbor lista ta' dawn ir-reklami u jibagħat ittra lilhom biex jiġu regolarizzati.
- 4.7 Is-Sur David Dalli staqsa jekk hemmx *log book* għall-vettura tal-Kunsill. Dan għandu jsir. Talab li din il-vettura tiġi maħsula regolari. Hu talab ukoll servizzi ta' *green warden* fil-5 ta' filgħodu. Kien hemm qbil unanimu.
- 4.8 Is-Sur Mikhail Micallef ippropona li l-Kunsill jagħti appoġġ, mhux finanzjarju, l-iscouts ta' San Ġwann biex dawn jakkwistaw *premises* oħra. Is-Sinjura Joan Farrugia issekondat. Kien hemm qbil unanimu.

5 Għeluq il-Laqqgħa

Il-laqqgħa spiċċat fit-8.00pm. Il-laqqgħa li jmiss ser issir nhar it-Tnejn, 11 ta' Ġunju 2012 fil-5.30pm.

Kurt Guillaumier
Segretarju Eżekuttiv

Etienne Bonello Du Puis
Sindku